

म्हणती प्रथम टांगा उरविला । थेट शिरडीचा उराव केला ॥
 गोदातटीचा दत्त अंतरला । विनीवाल्यांना त्यायोगें ॥ १४० ॥
 विनीवाले दत्तभक्त । लागतां दत्त मंदिर मार्गात ॥
 उतरावें खालीं आलें मनांत । दर्शनार्थ दत्ताच्या ॥ १४१ ॥
 परी होती मजला घाई । मीच तयांतें केली मनाई ॥
 शिरडीहून परतता पाहीं । घेतां हें येईल दर्शन ॥ १४२ ॥
 ऐसा होऊन उतावेळ । शिरडीस यावया होईल वेळ ॥
 म्हणोनि केली म्यां टाळाटाळ । भेट हेळसिळी दत्ताची ॥ १४३ ॥
 पुढें करितां गोदास्नान । कंटक मोठा पायीं रूतून ॥
 मार्गी अत्यंत जाहला शीण । काढिला उपटून प्रयत्नें ॥ १४४ ॥
 तव बाबा देती इषारा । वरी ही नव्हे ऐसी त्वरा ॥
 सुटलासि काट्यावरी तूं बरा । करूनि अनादरा दर्शनीं ॥ १४५ ॥
 दत्त सारिखें पूज्य दैवत । असनां सहज मार्गी तिष्ठत ॥
 अभागी जो दर्शनवर्जित । मी काय पावत त्यासी ॥ १४६ ॥
 आतां असो हंडीची वार्ता ॥ मशीदी माजी साईसमवेता ॥
 काय ती अपरान्ह भोजन पावनता ॥ भक्त प्रेमळता साईची ॥ १४७ ॥
 माध्यान्ह पूजा झालियावरती । प्रत्यही होतां बाबांची आरती ॥
 भक्तजन जंव माघारा परतती । उदी तंव देती समस्तां ॥ १४८ ॥
 मशीदीचिया धारेवरती ॥ बाबा येऊनि उभे ठाकती ॥
 भक्तगण अंगणीं तिष्ठती ॥ चरण वंदिती एकेक ॥ १४९ ॥
 पायावरी ठेवुनी डोई ॥ जो जो सन्मुख उभा राही ॥
 तथा एकेका भाळीं ते समई ॥ लावीत साई उदीतें ॥ १५० ॥
 आतां समस्तीं लहानाथोरीं ॥ जावें जेवाया आपुलाल्या घरीं ॥
 वंदूनि बाबांची आज्ञा ही शिरीं । जन माघारीं परतत ॥ १५१ ॥

फिरतां मग बाबांची पाठ । पडदा ओढीत यथा परिपाठ ॥
 ताटावाट्यांचा खणखणाट । होई मग थाट प्रसादाचा ॥ १५२ ॥
 साईकरस्पशें पूत । नैवेद्यशेष मिळावा परत ॥
 म्हणोनि मार्गप्रतीक्षा करीत । कित्येक बैसत अंगणीं ॥ १५३ ॥
 येरीकडे निवरा निकट । बाबा जंव बैसती करुनि पाठ ॥
 दोहीं बाजूस पंक्तीचा थाट । आनंद उडूट सकळिकां ॥ १५४ ॥
 जो तो आपापला नैवेद्य सारी । साई समर्थाचिया पुहारीं ॥
 तेही मग एका ताटाभीतरी । निजकरें करीत एकत्र ॥ १५५ ॥
 तें बाबांच्या हातीचें शित । लाघाया पाहिजे भाग्य अमित ॥
 जेणें भोक्ता सबाह्य पुनीत । सफल जीवित त्याचें ॥ १५६ ॥
 वडे अपूप सांजोच्या पुरिया । कधीं शिखरिणी घारगे फेणिया ॥
 विविध शाका खिरी कोशिंबिरीया । बाबा मग वरविया एकवटती १५७
 एणे विधी मग तें अन्न । बाबा करीत ईश्वरार्पण ॥
 मग शामां नानां कडून । ताटेंभर भरून वाढवीत ॥ १५८ ॥
 पुढें एकेकास बोलावून । अपुले पार्शी बैसवून ॥
 परमानंदें प्रीती करून । आकंठ भोजन करवीत ॥ १५९ ॥
 खमंगघृतें जो सुखाडला । पोळीवराज ईहीं मिसळिला ॥
 ऐसा करुनि गोड काला । बाबा सकलांला वाढीत ॥ १६० ॥
 सेवित्तां हा प्रेमाचा काला । काय गोडी ब्रह्मानंदाला ॥
 भोक्ता बोटें चोखीत निवाला । अखंड घाला तृप्तीनें ॥ १६१ ॥
 कधीं मांडे पूर्ण पोळिया । कधीं पुरिया शर्करे घोळलिया ॥
 कधीं बासुंदी शीरा सांजोरिया । वाढिती गुळ वरिया स्वादिष्ट ॥ १६२ ॥

कधीं शुभ्र अंबेमोहोर । तयावरी बरान्न सुंदर ॥
 धृत लोणकढें स्वादिष्ट रुचिर । शाखापरिकर वेष्टित ॥ १६३ ॥
 लोणचें पापड आणि रायतें । नानापरीचीं भजीं भरितें ॥
 क्वचिदाग्ल दधितक्र पंचामृतें । धन्य ते सेविते दिव्यान्ना ॥ १६४ ॥
 जेथें भोक्ता श्री साईनाथ । भोजनाची त्या काय मात ॥
 भक्त तेथ आकंठ जेवित । हेकरही देत तृप्तीचे ॥ १६५ ॥
 ग्रासोग्रासीं समाधान । तुष्टि पुष्टि क्षुधानाशन ॥
 ऐसें तें गोड सुग्रास अन्न । परम पावन प्रेमाचें ॥ १६६ ॥
 ग्रासोग्रासीं नाम स्मरत । दिव्यान्नाच्या आहुती देत ॥
 पात्र अणुमात्र रितें न होत । ओगरिलें जात वरिचेवरी ॥ १६७ ॥
 जया पक्वान्नीं जया आसक्ति । प्रेम वाढिती तयांस तींतीं ॥
 किती एकांस आश्रसीं प्रीति । रस त्यां वाढिती प्रीतीनें ॥ १६८ ॥
 ऐसें हें अन्न वाढावयासी । नानासाहेब निमोणकरांसी ॥
 अथवा माधवराव देशपांड्यांसी । वाचा प्रतिदिवशीं आज्ञापिता ॥ १६९ ॥
 तयांचाही नित्य नेम । नैवेद्य वाढणें हेंचि काय ॥
 तदर्थ करीत अति परिश्रम । परम प्रेम समन्वित ॥ १७० ॥
 भात सुग्रास जिरेसाली । जैसी मोगरियाची कळी ॥
 बरी तुरीची दाळी पिवळी । घृत पळी पळी समस्तां ॥ १७१ ॥
 वाढितां ये आमोद घमघमित । चटणियांसी भोजन चमचमित ॥
 अपक्व अरुचिर नाहीं किंचित । यथेष्ट निश्चित जेवती ॥ १७२ ॥
 त्या स्वानंद ताटीच्या शेवया । सप्रेम भक्तीच्या कुरडिया ॥
 शांतिसुख स्वानुभविया । वांचून जेवावया कोण ये ॥ १७३ ॥
 हरिरत्न हरिभोक्ता । हरीच रसाची चवी चाखिता ॥
 धन्य तेथील अन्न वाढिता । धन्य तो सेविता दाताही ॥ १७४ ॥
 या सर्व गोडियेचें जें मूळ । ती एक निष्ठा गुरुरुपदीं प्रबळ ॥
 गोड नव्हे शर्करा मूळ । गोड ती समूळ श्रीश्रद्धा ॥ १७५ ॥

ऐसैं नित्यश्रीनित्यमंगळ । खीर शिरा काल्याची चंगळ ॥
 पात्रीं बसल्यावर टंगळमंगळ । चाले न अम्मळ ही तेथें ॥ १७६ ॥
 परोपरीची पाकनिष्पत्ति । सेवूनि होतां उदर पूर्ती ॥
 विना दध्योदन नाहीं तृप्ति । नसल्यास मागती तक्र तरी ॥ १७७ ॥
 एकदा स्वच्छ तक्राचा प्याला । जो गुरुरायें निजहस्तें भरिला ॥
 प्यावया मज प्रेमें दिवला । म्या जंव लाविला ओठास ॥ १७८ ॥
 शुभ्र स्वच्छ तक्र दृष्टि । पाहोनि जाहली सुखसंतुष्टी ॥
 लावितां तो प्याला ओष्टीं । स्वानंद पुष्टी लायलों ॥ १७९ ॥
 आधींच पक्वान्नीं धालें पोट । तेथ हें होईल कैसैंन प्रविष्ट ॥
 आशंका ऐसी घेतां क्लिष्ट । घुटका तो स्वादिष्ट लागला ॥ १८० ॥
 पाहोनि ऐसा मी संकोचित । बाबा अति काकुळती वदत ॥
 पिऊनि घेरे तें समस्त । योग न हा परत जणुं गमळा ॥ १८१ ॥
 असो पुढें आलीच प्रचीती । येथून पुढें दो मासांतीं ॥
 बाबा अपुला अवतार संपविती । खरेंच पावती निर्वाण ॥ १८२ ॥
 आतां तया ताकाची तहान । भागवावया मार्ग न आन ॥
 विना साईकथामृतपान । तेंच की अवलंबन आपुलें ॥ १८३ ॥
 हेमाड साईनाथासि शरण । साईच देतीळ पुढां जें स्मरण ॥
 तेंचि कीं होईळ कथा निवेदन । श्रोतीं निजावधान राखावें ॥ १८४ ॥

स्वस्ति श्री संतसब्जनप्रेरिते । भक्त हेमाडपंत विरचिते ॥

श्रीसाईसमर्थसच्चरिते । हंडीवर्णनं नाम अष्टत्रिंशत्तमो-

ध्यायः संपूर्णः ॥

॥ श्री सद्गुरु साईनाथार्पणमस्तु । शुभं भवतु ॥

383



कविवर्य संत माहेपतीबाबा यांच्या धर्तोर लिहिलेल्या
ह. म. परायण दास गणू महाराज यांच्या संतलीलामृत व
भक्तलीलामृताच्या प्रती मिळण्याचे ठिकाणः—

गो. र. दाभोळकर.

५ सेंट मार्टिन्स रोड, वॉर्न.

बी. बी. सी. आयू रेल्वे.

आख्यान-रत्न-माला; नांदेड.

या मालेत अर्वाचोन कवींनी रचलेलीं कीर्तनोपयोगी
आख्यानें दिलीं जातीळ. ह. म. प. संतकवी दासगणू महा-
राजांचीही प्रेमळ व प्रासादिक आख्यानें येतील.

वर्षांतून सहा पुस्तकें निघतील. पुस्तकाचा आकार डेमी
अष्टपत्री, पृष्ठ सं. ४८ प्र. पु. कि. ८ आणे.

एक रुपया प्रवेश फी भरणारास पाउणपट किमतींत पुस्तक
मिळेल. एकदम सहा पुस्तकांची कि. प्र. फीसह ३। रु.

ग. अ. सराफ, नांदेड.

शिर्डी येथील

श्री सहुरु

साईनाथ सगुणोपासना.

हे पुस्तक मूळ बे० सं० कृ० जा० भीष्म यांनी शके १८३३ त तयार केले होते. सांप्रत त्याची सुधारून वाढविलेली नवीन आवृत्ती छापण्यांत आली आहे.

श्रीसमर्थ साईनाथ महाराज यांच्या त्रिछाल आरतीचे वेळीं म्हटलीं जाणारी पद्ये व भजनकाळीं म्हणवयाजोगीं सदर शास्त्री भीष्म यांनी तयार केलेलीं पद्ये, परापूर्वा व मानसगुजा यांचा या लहानशा पुस्तकांत संग्रह केला आहे. पुस्तकाची किंमत दोन आणे ठेविली आहे.

हरि सीताराम दीक्षित

पुस्तक मिल्कण्याचे ठिकाण--श्री साईलीला ऑफीस.

रा. रा. गोविंद रघुनाथ दाभोलकर.

५ सेंट मार्टिन्स रोड, वांद्रे.

चिटणीस श्री शिर्डी संस्थान कमिटी

शिर्डी, पो. राहते, जि. अहमदनगर

श्री साईनाथ भजनमाला

सुधारून वाढविलेली आवृत्ति

मालेचे कर्ते रा. रघुनाथराव तेंडुलकर यांच्या निधनानंतर आतां मालेची पुनरावृत्ती छापविणें नाही. साईभक्तांनीं माला मागविण्याची त्वरा करावी; कारण प्रती फार थोड्या शिक्क राहिल्या आहेत.

सावित्रीबाई तेंडुलकर.

माला मिल्कण्याचा पत्ता:--श्रीमति सावित्रीबाई तेंडुलकर,

रंगान्याची चाल, वांद्रे. बी. बी. सी. आय्. रेल्वे.

हे पुस्तक श्रीलक्ष्मीनारायण छापखाना, ३६४ ठाकुरद्वार, मुंबई येथे अनंत आत्माराम मोरमकर यांनी छापून रा. आ. तर्खड यांनी ५ सेंट मार्टिन्स रोड, वांद्रे येथे प्रसिद्ध केले.

श्री साईनाथ मसन.

श्री साईलीला

मासिक पुस्तक.

वर्ष ४ थें.] वैशाख शके १८४८ [अंक २ रा.

न लिनीदुलगात बलमसितारुळम् । तद्दुःखीवनमतिशय चणुळम्॥



क्षणमपि सज्जनसंगमतिरंका । भवति भवार्णव तरणे नौका य
श्री शंकराचार्य.

संपादकः—लक्ष्मण गोपेश महाजनी.

प्रकाशकः—समवेद आत्माराम तखंड.

श्री साईलीला कचेरी ५ टर्नर रोड बांद्रा, बी. वी. रेल्वे.

अनुक्रमणिका.

| | | | | | |
|------------------|-----|-----|-----|-----|--------|
| महाराजांचे अनुभव | ... | ... | ... | ... | ४४९-४७ |
| श्री साईसच्चरित | ... | ... | ... | ... | ६६३-६७ |

मासिकाच्या वर्गणीदारांस विनंति.

हें मासिक सुरू करण्यांत याच्या चालकांचा हेतू याची छपाई खर्चवैच भागून राहिलेले उत्पन्न श्रीसाईबाबांच्या एखादे फंडास जमा व्हा असा असल्यामुळे, प्रत्येक वर्गणीदाराने मनांत आणल्यास आपापल्या स्नेहा मधून निदान एकतरी वर्गणीदार मिळविण्याचें श्रेय घेतल्यास एकंदरीत कितीतरी मदत केल्यासारखें होणार आहे. शिवाय अशा रीतीने मदत करणाऱ्याने श्रीसाईसमर्थांची पर्यायाने सेवा केल्यासारखेंच होणार आहे.

यापुढें श्रीसाईलीलेचे अंक दर महिन्याचे पौर्णिमेपर्यंत पोष्टांत पडतील व ते ग्राहकांस दर महिन्यास वय १० पर्यंत पोहोचले जातील अशा तजवीज ठेविली आहे. पोष्टांत कश्चित् अंक गहाळ होत असतील व यामुळे जर ग्राहकांनी अंक न मिळाल्याची तक्रार पुढीक महिन्याचे अमावास्येपर्यंत आमचेकडे केली तरच त्यांना पुन्हां अंक पाठविण्यांत येईल.

या मासिकासंबंधाने पत्रव्यवहार करणे तो खाली सही करणाऱ्याचे नांवाने खाली लिहिलेल्या पर्यावर करावा.

गोविंद रघुनाथ दाभोळकर.

श्रीसाईलीला ऑफिस, ५ सेंट मार्टिन्स रोड, वांद्रे बी. बी. सी. आय. रेल्वे.

वर्गणीचे दर

वार्षिक वर्गणी टपाल खर्चासह मनीआर्डरने अगाऊ रु. ३१ = वही. पी. नें रु. ३१. चालू अंक - ३. मागील अंक शिल्लक असल्यास - ११.

पूर्वीच्या अंकांत वही. पी. नें रु. ३१ = चुकून छापले गेले. तसेच थंय आ काहीं वर्गणीदारांकडे रु. ३१११ ची वही. पी. चुकून गेली, त्यांचे - १ - आमचे कडे जमा आहेत. अशा वर्गणीदारांनी - १ - परत मागितल्यास पाठवून देऊ.

१९३५

१९३५

श्री साइनाथ प्रसन्न

श्री साइलीला

मासिक पुस्तक.

वर्ष १२ अंक ३]

ज्येष्ठ

[श. १८५७

नकिनीदृकात जकमतितरळम् । तदुत्पीडनसतिषय वपकम्



क्षणमपि सत्त्वतसंगतिरेका । भवति भवार्णव तरणे नौका
—शंकराचार्य.

संपादकः—रामचंद्र आत्माराम तखंड

अनुक्रमणिका

| | पृष्ठ |
|----------------------------------|-------|
| अनुभव | १-१४ |
| मे महिन्याचें शिर्डीवृत्त | १८-२० |
| शिर्डी संस्थानच्या | |
| मालकीच्या वस्तूंची यादी | २१-३० |

विनंति

वर्गणीदारांस नम्र विनंती करण्यांत येत आहे कीं, ज्यांनीं वर्गणी अद्यापि पाठविली नाही, त्यांनीं कृपा करून ती खालील पत्त्यावर पाठवून द्यावी, अथवा V. P. करण्याचें सुचवावें.

रा. आ. तख्तेड,

व्यवस्थापक—श्रीसाईलीला

५१ E, पाली रोड, खार, मुंबई २१; आणि ऑ. खजिनदार

श्रीसाईबाबा शिरडी संस्थान

कै. श्रीम्हाळसापति अंक

श्रीसाईसद्भक्तांच्या सोयीसाठीं कै. म्हाळसापति अंक वेगळ्या प्रसिद्ध करण्यांत आला आहे. किंमत ३ आणे. तरी जिज्ञासूंनीं त्याप्रमाणें मागणी करावी, ही विनंती.

रा. आ. तख्तेड,

व्यवस्थापक—श्रीसाईलीला कचेरी

श्रीसाईभक्तांस विज्ञप्ति

कोणाला श्रीसाईमहाराजांनंदलचे त्यांचे स्वतःचे अनुभव श्रीसाईलीलांत प्रसिद्ध व्हावे म्हणून पाठविण्याचे असतील त्यांनीं ते आमच्याकडे पाठविल्यास ते प्रसिद्ध होण्यावद्दल आदरपूर्वक योग्य तो विचार होईल.

रा. आ. तख्तेड,— प्रकाशक

अनुभव

श्रीधृत बाबासाहेब तर्जुड चांसी सप्रेम सा. न. वि.

श्रीसाईबाबांच्या समाधीच्या संगमरवरी चवतुऱ्यांतून, दोन ठिकाणी पाणी पाझरत असल्याचें अलीकडे (कडक उन्हाळ्यांत) दिसून येतें; ह्या विषयावर प्रो. नरके ह्यांच्याशीं शिडीं येथें झालेल्या कार्यकारणविषयक आपल्या संवादाची माहिती आपण मला सांगितल्यावर दुसऱ्या एका क्षेत्रांतील समाधीवर-पण निराळ्या रूपांत-होणाऱ्या जळाभिषेकाची माहिती मी आपणास सांगितली होती. ती लिहून पाठवावी म्हणून कळविल्यावरून, समाधिपुरुष व क्षेत्र यांचाही परिचय होईल अशी नोटक माहिती खाली देत आहे.

दक्षिण कोंकणांत वेंगुळें (जि. रत्नागिरी) शहरापासून उत्तरेकडे सुमारे तीन मैल अंतरावर, “बागलांची राई” या नांवाचें, एका टेंकडीच्या पायथ्यापासून चढणीच्या जवळच्या भागावर वसलेलें एक क्षेत्र आहे. या स्थळाची नैसर्गिक रमणीयता पाहणाऱ्यास तल्लीन करून सोडते. ह्या ठिकाणी शांकरपरंपरेतील श्री. प. प. श्रीसच्चिदानंद स्वामीमहाराजांचा मठ असून गर्भगारांत श्रीची समाधि आहे. श्रीना समाधिस्थ होऊन सुमारे दोनशें वर्षे झालीं असावीं. श्रीनीं पूर्वाश्रमांत, योग्यांना उचित असें हे अरण्यमय स्थळ “जपस्थान” म्हणून पसंत केलें होतें, तेंच पुढे त्यांचें समाधिस्थान झालें. श्रींचे गुरु दामोद्री मठ संस्थापक श्रीमद्विद्यापूर्णानंद हे होत. त्या डोंगरी स्थळांत बाघांची वसती असे, म्हणून त्याला “बागुलांची राई” म्हणण्याचा प्रघात पडला. आजमितीसही मठ स्थळाच्या आजूबाजूस बाघांचें अस्तित्व दिसून येतें, पण त्याच्यापासून कोणासही उपसर्ग होत नसतो. श्रींच्या पूर्वाश्रमींचें नांव रुद्राजीपंत; हे भारद्वाज गोत्री ऋग्वेदी ब्राह्मण होत.

श्रींच्या मठासमोर एक जुनाट अश्वत्थवृक्ष आहे. त्यासंबंधी असे पाहण्यांत येते की, कितीही सोसाट्याचा वारा वाहत असला, तरी इतर पिंपळवृक्षांप्रमाणे त्यांच्या पानांचा आवाज होत नाही. त्याविषयी श्रींच्या आज्ञेनेच त्याचा आवाज बंद झाल्याची एक गोष्ट ऐकण्यांत येते, पण ती विस्तारभयास्तव येथे देत नाही. ह्या राईत लहान-मोठे आणखी अश्वत्थवृक्ष आहेत; त्यांच्या पानांचा सळसळ आवाज होत असतो.

या श्रींच्या समाधीवर शिवपिंडी स्थापन केली असून, वर अभिषेक-पात्र टांगण्यासाठी गर्भागाराच्या मितीमध्यें, सुमारे वीतभर लांबी-रुंदीच्या खांचींत, सहज फिरविता येईल अशी सागाची तुळई दक्षिणोत्तर आडवी ठेवलेली असते. प्रतिवर्षी महाशिवरात्रीच्या दिवशी वरील तुळईच्या दोन्ही टोंकांकाडील सुमारे एकोक फुट लांबीचा भाग साफ कोरडा राहून पुढील सर्व भाग पाण्याने यथयवलेला दिसून येतो. कांहीं वेळाने त्या ओथ्या भागांतून पाण्याचे थेंबे निघू लागतात, व ते सर्व तुळईच्या मध्यभागी येऊन एकत्रित होतात. याप्रमाणे एकत्र (Centralize) झाल्यावर त्यांची एक लहानशी धार बनून ती अभिषेकपात्रांत पडत असते. तुळईच्या ज्या भागांतून पाण्याचे थेंबे उत्पन्न होतात, तो भाग कांहीं दिवसांनी शेवाळाने आच्छादिल्यासारखा दिसत असतो. वरील चमत्कार पाहण्यासाठी शिवरात्रीच्या दिवशी अनेक गांवचे लोक त्या स्थळी येत असतात. याप्रमाणे महाशिवरात्रीच्या दिवसापासून ज्येष्ठपर्यंत (मृगपूर्व) श्रींच्या सनाथीवर गेली दीड-पावणेदोनशें वर्षे हा अभिषेक सुरू आहे. पावसाळ्यांत तुळई कोरडी असते.

कित्येक शास्त्रज्ञ (B. Sc., M. Sc., असे) पदवीधर व कौक विद्वान् जिज्ञासु गृहस्थांनी तेथे जाऊन वरील घटनेसंबंधी बारकाईने तपास केल्या आहे; परंतु एकानेही त्याचा कार्यकारणसंबंध दाखवून दिलेला नाही. एका शास्त्रज्ञाने लांकडी तुळई काढून (ती सहज बाहेर काढत येते) तिच्या

जागीं तेकड्याच लांबीचा बाळलेला बांबू ठेवून दिला. सुमारे अर्ध्या तासांत त्या बांबूंतूनही पाण्याचे थेंब निघालेले दिसून आले !

प्रस्तुत लेखक मुंबईत असतांना त्याला एका गृहस्थानें सांगितळें होतें की, तेथील पुजाऱ्यांच्या बायका मठाच्या भिंतींतोल छेदांत सकाळींच पाणी ओर्तात असतात, व ते पाणी तुळईत जावें अशी तीत कुशळतेनें व्यवस्था केलेली आहे. वरील माहितीची सत्यासत्यता पाहण्यासाठी प्रस्तुत लेखक कांहीं मंडळींसह सन १९०७ सालीं मे महिन्यांत तेथें गेला होता. त्या वेळीं समाधीवर अभिषेक करून पूजा वगैरे केल्यावर, व श्रीपुढें प्रणाम-पूर्वक हेतु निवेदन केल्यावर, समाधिवरील तुळई खांचीतून बाहेर काढून भिंती व दोन्ही खांचा त्यानें तपासून पाहिल्या. त्या पक्क्या दगडी भिंतीत पाण्याचा लवलेशही त्याला आढळला नाहीं. त्यानंतर तुळईची तपासणी केली; तिच्यांत छेद पाडलेले किंवा बारिक छिद्रे (porositys) वगैरे कांहींच नसून ती भरीव (solid) असल्याची सर्वांची खात्री झाली. तुळई एका मनुष्याला उचलण्याइतकी हलकी नव्हती, म्हणून दोघांनी ती खांचांतून बाहेर काढिली व पुनः वर ठेऊन दिली. तुळई जमिनीवर असेपर्यंत तीतून पाण्याचे थेंब निघत नव्हते, पण तीच पुनः वर ठेवल्यानंतर थोड्याच अवकाशांत तिच्यांतून पूर्ववत् अभिषेक सुरू झाल्याचें सर्वास दिसून आलें.

पुनः कांहीं कामानिमित्त १९१५ साली, लेखक कोकणांत गेल्या वेळीं, सदरील समाधिस्थानच्या दर्शनास गेला होता. त्या वेळीं तुळईतून निघणारें पाणी एका लहानशा कुपीत भरून आणलेलें आज त्याच्या संग्रहांत आहे. त्या वेळीं हेतु असा होता की, ते डॉ. मॅनकडे पाठवून त्याचे गुणधर्म तपासून घ्यावे. पण तशी चिकित्सा करून घेऊं नये असें कांहींचें म्हणणें दिसल्यावरून, कुपीवर लाख लावून ती तशीच ठेवण्यांत आली आहे. असो.

श्रीसच्चिदानंदस्वामींनी सदरील राईतील अश्वत्थवृक्षाखाली बसून काही ग्रंथ लिहिले होते, त्यांपैकी "स्वानंदलहरि" नांवाचा एक ग्रंथ उपलब्ध आहे. अलीकडे ७८ वर्षे सदरील अभिषेक होत नसल्याचे समजते.

बांदें,
"भामाकुब्ज"
ता. २५।६।३५

}

भवदीय,
वासुदेव अनंत बांबर्डेकर

॥ श्री ॥ साईसमर्थ

“माझे पहिले स्वप्न व त्यापुढील अनुभव”

श्रीयुत संपदकमहाशय श्रीसाईलीलाकर्ते यांस सा. न. वि. वि. रा. व. प्रधान व श्री. नवलकर यांस ता. ९-७-१९३३ रोजी कबूळ केल्याप्रमाणे माझे अनुभव आपणाकडे पाठवीत आहे. तरी ते पसंत व लिहिण्यासारखे असल्यास त्यांस श्रीसाईलीलेत स्थळ मिळावे अशी विनंती आहे.

माझी स्वतःची हकीकत मी श्रीसाईकृपेकरून सर्व बाजूंनी सुखी; परंतु सुख म्हटले म्हणजे त्यामागे काही तरी दुःख असावयाचें त्याप्रमाणे संततीच्या बाबतीत नजरसुख मात्र घेत असें व त्या नजरसुखाच्या विचारांत असें:—

अनुभव पहिला

ता. १८-१०-१९३१ रोजी पहाटे एक स्वप्न पडले तें असें:— मी एका झाडाच्या पारावर संचित बसलों असतां दोन व्यक्ति (नवरात्रांत माळ घेऊन जे फिरतात ते.) मजसमोर येऊन म्हणूं लागले कीं, असा संचित कां? मी म्हणालों, काय सांगूं? असें म्हणतांच त्या जळत्या मलीत्याचीं विभूति काढून दिली व म्हणाले कीं, ही तुझ्या मुलाच्या कपाळीं लाव म्हणजे सर्व ठीक होईल. हें ऐकतांच मी जागा झालों व पाहतों तों मजजवळ कोणीही नाही. त्या वेळीं चांगले उजाडले होते. हा दिवस रविवार व श्री-महालक्ष्मीच्या जत्रेचा हाता व पूर्वी ठरविल्याप्रमाणे आम्हांस दर्शनास जाव-याचें होतें, म्हणून सकाळीं सर्व कामे उरकून मी माझ्या ८ महिन्यांच्या मुलास बरोबर घेऊन मार्केटमध्ये श्रीमहालक्ष्मीकरितां खण, पातळ व ओटी भरण्याचें सामान खरेदी करण्यास गेलों व तें सर्व घेऊन आम्ही ११ चाजतां घरी परत आलों. जेवण वगैरे लौकरच उरकून घेतले. कारण ३

वाजता दर्शनास निघावयाचें होतें, त्या वेळीं मुलगा झोपला होता. त्यास जागा करण्याकरितां अंगास हात लाविला, तो त्यास सडकून ताप भरलेला. अर्थात् श्रीमहालक्ष्मीच्या दर्शनाचा वेत रहित झाला, व माझे वडील बंधु डॉक्टरकडे गेले; परंतु ह्या वेळीं ३ वाजले असल्यामुळें डॉक्टर डिस्पेन्सरिंत नव्हते. तेव्हां त्यांना आणण्याकरितां त्यांच्या घरीं जावें लागलें. अर्थात्च जरा वेळ लागला. त्या दरम्यान आमचे नातलग व आमच्या वडिलांचे मित्र रा. रा. रघुवीर भास्कर पुरंदरे हे माझ्या मुलास पाहण्याकरितां आले. मी त्यांना म्हणालों कीं, आज आम्ही जर देवीच्या दर्शनास गेलों असतो, तर तुमची-आमची भेट झाली नसती; परंतु मुलास एकाएकीं ताप आल्यामुळें जाण्याचें रहित झालें व बंधु डॉक्टर आणण्याकरितां गेले आहेत, तेही आतां येतील. इतकें मीं त्यांना सांगितलें, तोंच त्यांनीं आपल्या खिशांतील उदी व तीर्थाचीं वाटली काढिलीं व त्यांतून थोडी उदी घालून तीर्थ मुलास पाजण्याकरितां दिलें; ह्या वेळीं मुलाला ताप ३ पर्यंत होता व आम्हांहां न्यालेले असल्यामुळें तें त्यास पाजलें व पुन्हा स्वस्थ निजविलें. डॉक्टर येईपर्यंत आम्ही बसून होतो; डॉक्टर सुमारे ४-३० वाजतां आले व त्यांनीं मुलास तपासलें व म्हणाले कीं, ताप वगैरे काहीं नाहीं. थोडी ग्लानि आल्यामुळें तो स्वस्थ आहे; काळजी करण्याचें कारण नाहीं, औषध पाठवून देतो. त्याप्रमाणें औषध आलें व आम्ही तें मुलास देण्याकरितां ज्या ग्लासांत काढलें तें ग्लास व औषधाची वाटली त्यानें एका लाथेनें फोडून टाकिली. अशा ३ वाटल्या फोडल्या. तेव्हां आम्ही औषध न देतां तो जे तीर्थ व उदी खुषीनें घेत असे, तें देऊं लागलों व श्रीसाईकृपें करून त्याला त्याजवरच आराम पडला, व माझी चिंता दूर झाली. ह्या सर्व प्रताप स्वप्नांतील दोन व्यक्ति व विभूति, म्हणजे उदी, तीर्थ व रा. रघुवीरदादा. या वेळीं मीं श्रीसाईसमर्थांच्या समाधीचें दर्शन घेण्याचा नवस केला; परंतु कार्य उरकलें म्हणजे नवसाची आठवण राहत नाहीं, त्याप्रमाणें झालें. असें पाहतांच समर्थांनीं दुसरा अनुभव दिला.—

अनुभव २ रा

ता. १४-२-३२ रोजी दादरवर देवीची सांघ असल्यामुळे माझ्या डॉक्टरनी स्वतः मेहनत घेऊन व्हॅक्सिनेटर यांस आणून माझ्या मुलास ता. ९-२-३२ रोजी टोंचवून घेतलें व म्हणाले की, लस ताजी असल्यामुळे तापाचें प्रमाण जास्त झाल्यास मिण्याचें कारण नाही व तसें कांहीं वाटल्यास मला बोलवावें. त्याप्रमाणें सकाळीं मुलगा हुशार असतां ता. १४-२-३२ रोजी संध्याकाळच्या वेळीं ताप एका-एकी १०६ पर्यंत गेला व मुलास चैन पडेनासें झालें. ह्या वेळीं मी माझ्या एका मित्राबरोबर बोलत बसलों होतो; परंतु मुलानें मला हाक मारली व अंगणांत त्याला मांडावर घेऊन बसलों. तो एकेना तेव्हां त्याला त्याच्या आईला नेण्यास सांगितलें व पुन्हा गोष्टीस सुरवात केली; इतक्यांत मुलास एक वांती होऊन आकडी आली व डोळे फिरवून तो निचेष्ट पडला. हें पाहून आम्ही सर्व भिऊन गेलों व बंधूंनी डॉक्टराकडे धांव घेतली ! परंतु श्रीसमर्थांच्या उदी व तीर्थाचा दुसरा अनुभव यावयाचा असल्यामुळे डॉक्टर बाहेर गेले होते व त्यांनाही येण्यास उशीर होणार होता; तेव्हां आम्ही ऊदी व तीर्थ (जे रा. पुरंदरे यांनी आमच्याजवळ ठेवण्यास दिलें होतें तें) घट्ट बसलेले दात उघडून थोडे दिलें. हें पोटान्त जातांच मुलगा झोपेंतून जागा होतो त्याप्रमाणें उठून बसला. थोड्या वेळानें डॉक्टर आले; परंतु मुलानें त्यांना तपासू दिलें नाही; तेव्हां नुसता अंगावरून हात फिरवून ते गेले आणि औषध पाठवून दिलें. ह्या वेळींही मुलानें पूर्वीप्रमाणें बाटलीची वाट लावली, व औषध घेतलें नाही; परंतु उदी व तीर्थ वारंवार मागून घेत असे व अन्नेर त्यांवरच त्याला गुण पडला.

अनुभव ३ रा

या वेळीं मात्र आम्ही साईबाबांस चिंतनी केली की, मुलास स्नान घातलें की आम्ही मुलास आमच्या दर्शनास आणूं. त्याप्रमाणें

ता. २०-३-१९३३ रोजी काशी न पाहिलेल्या शिडीत रा. रघुवीर-
दादासह आलों व श्रीसाईसमाधि व द्वारकामाईचें दर्शन घेतलें. आम्ही तेथें
ता. २०-३-३२ ते २७-३-३२ पर्यंत होतो. परंतु मध्ये श्रीक्षेत्र
नाशिक व त्र्यंबकेश्वरी जाण्याचें ठरविलें असल्यामुळे आम्ही येथून
ता. १५-३-३२ रोजी निघण्याचा विचार केला होता व कोपरगावीं
जाण्याकरितां श्रीक्षेत्र शिडी येथील श्री. खुशाल मारवाडी याची बैल-
गाडी सांगून ठेविली होती. त्याच रात्री सुमारे २-३० च्या सुमारास
मला शौचास जावें लागलें व हातपाय धुण्यास विहिरीवर येतो तों रा.
तात्या पाटिल, बाळा गुरव, बगैरे मंडळी तोंड धुण्यास आलेली पाहिल्या-
मुळे मी त्यांना विचारिलें कीं, एवढ्या रात्री तोंड धुऊन कुठें निघाला ?
तेव्हां त्यांनीं मला सांगितलें कीं, आम्ही नाशिकवरून मुंबईस जाणार
आहोंत व मोटरीत तीन इसमांची भरती झाली पाहिजे. करितां तुम्हांही
येणार असल्यास आमच्याबरोबर चला. हें ऐकून मला एक प्रकारचा
आनंद झाला व विचार केला कीं, हीं सर्व ओळखींचां मंडळी आहे; तरी
यांजबरोबर जाण्यास हरकत नाही. असें मनांत येताच मी त्याच पायीं
विन्हाडीं आलों व, रा. रघुवीरदादांना उठविलें व बरील हकीगत त्यांना
कळविली. त्यांनींही अनुमोदन देतांच लहान मुलास व कुटुंबास उठविलें व
सर्व सामान तयार करून मोटरकडे चालते झालों. परंतु ईश्वरी इच्छा
कांहीं निराळी ! कारण आम्ही श्रीसाईबाबांची काकडआरति व त्याचप्रमाणें
सर्वांचा निरोप घेऊन निघणार होतो, तें सर्व चुकवून गाडीवाला आमच्या
विश्वासावर अवलंबून असल्यामुळे त्यालाही फसवून मोटरीतून जाणार;
मोटरीत आम्ही सर्वांनीं आसन ठोकलें व मोटर चालविण्यास सांगून
श्रीसाईबाबांचा जयजयकार केला; परंतु श्रीसाईबाबांच्या मनांतून आम्हांला
जाऊं देण्याचें नसल्यामुळे मोटर जाग्यावरून हालेना, अग्वेर
आम्हीं ढकलूनही पाहिलें; परंतु समर्थानीं जेथें अडवून ठेविली ती
आम्हां मानवांना ढकळली जाणार कशी ? हें सर्व होई तों काकड-

आरति सुरू झाली व आम्ही सर्व सडकेवर मोटरच्या मार्गे लागलो. दिवस जसा वर आला, तसा आम्ही विचार केला की, आतां मोटरीं-तून न जातां ठरविलेली गाडी आणावी व तिनेच जावे. ह्याप्रमाणें रा. रघुवीरदादा गेले व श्री, खुशाल मारवाड्याची गाडी आणिली. ह्याच गाडींत आम्ही ता. २२-३-३२ रोजी दोनप्रहरिं, साकोरी, निर्मळ, पिंपरी येथें गेलों होतो व मुलगा सुमारें रात्री १० वाजेपर्यंत ह्या गाडींत बसून आम्हांबरोबर फिरला; परंतु त्याला दिवसा १२-३० पासून रात्री १० वाजेपर्यंत कोणत्याच तऱ्हेचा त्रास झाला नाही व गाडीच्या ब्रेकाबरोबर हसूनखेळून घरीं आनंदित परत आला. ता. २४-३-३२ रोजी बे. रा. रा. नानू भट पुजारी यांस मी विचारिलें की आम्ही अभिप्रेक वगैरे करण्यांस सांगितले होतें तें झालें का, तेव्हां त्यांनीं होय म्हणून उत्तर दिलें व त्यांनीं जास्त खर्चाचा आंकडा दिला, तसे मी पैसे चुकते केले.

ह्या गाडींत बसल्यानंतर मुलांनें त्याला बोलतां येत नसल्यामुळे नागें पाहून सारखें रडण्यास सुरवात केली; तेव्हां आम्हाला वाटलें की, त्याची झोपमोड झाली असेल म्हणून रडतो; तेव्हां तो निजेल असे वाटून गाडींत निजण्याची सांय केली व त्याला निजविला; परंतु तो निजेना; उटून बसे व सारखा मार्गे पाहून रडे. पुन्हा आम्हांस वाटलें की, ह्याला कांहीं तरी होत असवें; म्हणून औषध देऊन पाहिलें, तरीही रडे ! थांबेना, तेव्हां मी, माझें कुटुंब, व रा. रघुवीरदादा अशी आम्ही आळी-पाळीनें त्याला घेऊन पायीं चालण्यास सुरवात केली व अशा तऱ्हेनें आम्ही ६ मैल चालत गेलों. आतां कोपरगांव अथवा २ मैल राहिला; तरी तेथे जातांच मोटर अथवा टांग्यानें जाऊ असें ठरवितों तोंच मुलगा रडत असतां एकाएकी निश्चेष्ट पडला झाले ! येथेच आमचा रस्ता संपला. कारण मुलाला सर्व तऱ्हेनें शुद्धीवर येण्याचे उपाय केले. परंतु उपयोग झाला

नाहीं. तेव्हां विचार केला की, असें काळें तोंड घेऊन घरी जाण्यापेक्षा ज्याच्या दर्शनास आलों तेथें परत जावें व जें होणें असेल तें तेथेंच होईल. ह्याप्रमाणें मुलाला गाडींत शववत् निजविला व त्याच्या आईला जवळ बसविलें आणि रा. खुशाल ह्यांस सांगितलें की गाडी जितकी लौकर नेतां येईल तितकी दौडत घेऊन जा. आम्ही म्हणजे मी व रघुवीरदादा पायांनीं येऊं. त्याप्रमाणें त्यांनीं गाडी १ तासांत श्रीसाईसमर्थांच्या मंदिराजवळ नेली व उभी करून माझ्या सौभाग्यवतीस उतरण्यास सांगितलें; इतक्यांत मुलगा झोंपेंतून जागा होतो त्याप्रमाणें जागा होऊन स्वतः उठून बसला व दोन्ही हातांनीं सारख्या टाळ्या वाजवूं लागला. गाडीच्या खालीं घेतांच रांगत जाऊन श्रीसाईसमर्थांच्या समाधीवर चढून गेला व टाळ्या वाजवूं लागला. पुढें ही हकीकत आम्हांस समजण्याकरितां रा. खुशाल हा तेथून परत फिरला व वरील आनंदाचें वृत्त आम्हांस रस्त्यांत कळविलें. तेव्हां मी सद्गदित होऊन श्रीसाईसमर्थांस नमस्कार करून आभार मानिले. पुढें वाड्यांत आल्यानंतर वे. नानू भटजीजवळ चौकशी केली की, आम्ही आपणांस सांगितल्याप्रमाणें सर्व केलें, कीं कांहीं वगळलें ? तेव्हां ते म्हणाले, की, अभिपेक, ब्राह्मण, सुवासिनी व भोजनखर्च इतकाच सांगितला. दुसरे कांहीं केलें नाहीं; तरी जास्त पैसे कशाला घेऊं? तेव्हां सर्व बाकी राहिलेले नवस आम्ही त्याच दिवशीं केले. श्रीक्षेत्र नाशिकहून रा. चांदवडकर आले होते त्यांजबरोबर सोलापूरचे कीर्तनकार आले होते. त्यांचें दोन दिवस कीर्तन करविलें; परंतु त्यांनीं माझ्याकडून एक पैही घेतली नाहीं. फक्त प्रसाद वांटण्यास सांगितला, दुसऱ्या दिवशीं शनिवारी आम्ही ३ वाजतां श्रीसाईबाबांस चिठी टाकिली की, आम्ही येथून केव्हां जाऊं ? उत्तर रविवारी जा असें आलें ॥ तेव्हां मी म्हणालों की, जर गाडी दारांत येईल, तरच येथून निघेन; नाहीपेक्षां दोन दिवसांची शिलकेंत असलेली रजा येथेंच पूर्ण करीन. परंतु रविवारी बरोबर ३ वाजतां मोटर दारांत हजर व ती श्रीक्षेत्र नाशिक येथें जाणारी असून फक्त ३च इसमांची जरूरी होती.

करिता श्रीसाईबाबांस व सर्व देवांस नमस्कार करून आम्ही या गाडीने श्रीक्षेत्र नाशिक येथे चिरंजीवाच्या हसण्याखिदळण्यांत मोठ्या आनंदाने आलों. यांतून इतकेंच ध्यावयाचें की, आपण ज्याप्रमाणें श्रीस नवस द्याव्याप्रमाणें तो फेडण्यास विसरूं नये व विसरल्यास त्याची ते वेळींच आठवण करून देतात.

अनुभव ४ था

पूर्वी ठरविल्याप्रमाणें आम्हीं श्रीकृष्णजन्म पहिल्यानेच करणार असल्यामुळेच आम्ही श्रीक्षेत्र शिर्डी येथें जाऊन पहिल्याने श्रीसाई-बाबांचा उत्सव पाहून व त्यांचें दर्शन घेऊन नंतर धरीं करणें तो पुढील वर्षी करावा असे ठरवून आम्हीं त्याप्रमाणें नानू पुजारी यांस कळविलें व ता. ५-८-३२ रोजीं शिर्डीस गेलों. हे पावसाचे दिवस असल्यामुळे मी व. नानू पुजारी यांना असेही कळविलें की, नदीस पाणी जास्त असल्यास कोणी तरी इसम कोपरगांवास पाठवावा, म्हणजे आम्ही अनोळखी असल्या कारणाने त्याजबरोबर नदीतून जाण्यास बरे पडेल; परंतु नदीवर घेऊन पाहतो तों शिर्डीचे कोणीही नाहीत; तेव्हां आम्हीं तेथील दोन हमाल ठरविले. त्याजबरोबर व मी माझ्याबरोबर गडी घेतल्या होता त्याजबरोबर सर्व सामान दिलें व तेथील हमालास आम्हांपुढे चालण्यास सांगितलें. कारण ते म्हणाले की, नदीस पाणी थोडें आहे; करितां नांव चालत नाही; तेव्हां नदीची साहिती नसल्यामुळे मागोमाग चालूं लागलों. पुढे एक चतुर्थांश नदीपर्यंत गेलों असतां पाणी गुडव्याच्यावर गेलें नाही व चालण्यासही कांहीं त्रास पडला नाही. परंतु निम्यावर गेल्यानंतर पाणी एकावी जोरानें वाहूं लागलें व चढूंही लागलें. ते इतकें की, कंबरेच्या-वर गेलें व पाण्याला जोर असल्यामुळे चालण्यासही जड जाऊं लागलें. मी माझ्या १॥ वर्षाच्या मुलास घेतलें होतें. सौभाग्यवती रिकामीच होती; परंतु ती जरा ठेंगणी असल्यामुळे पाणी छातीपर्यंत गेलें व चालण्यास शक्य

नाही असे पाहून नी तिला तशीच उभी राहण्यास सांगितलें व मीही तिज-
जवळ मुलास घेऊन उभा राहिलों गडयांच्याजवळ सामान असल्यामुळे
त्यांनाही उभे राहणें भाग पडलें. कारण डोकरीवर वजन व पाण्याला जोर
जास्त. आम्ही उभे राहिलों असतां माझ्या मुलाच्या पायास पाणी लागलें,
त्यामुळे तो भ्याला व रडण्यास लागला व म्हणूं लागला की, बाहेर चल, अशा
स्थितीत त्याची समजूत करणें जरा कठीण गेलें; परंतु करणार काय ?
मनुष्य प्रसंगांत सांपडला म्हणजेच परमेश्वराची आठवण होते. त्याप्रमाणें
आम्हीं श्रीसाईबाबांचा धावा केला व म्हणालों की देवा, आतां आमची
शिडीं येथेंच होते. कारण गडी सामानानें अडलेले व आम्ही न पोहतां
चेंगारें. अशा स्थितीत मला जरा डोळ्यापुढें आंधेर आला असें वाटताच मी
जास्त भिऊन गेलों व एकदम श्रीसाईबाबा सांभाळ, असें म्हणालों व डोळे
निटून घेतले. इतक्यांत मला कोणी तरी हाक मारीत आहे असें वाटलें व
डोळे उघडून पाहतों तो खरोखरच रा. बाळा गुरव पुढें उभा ! त्याला
पाहतांच आम्हाला आनंद झाला व आम्ही त्याला म्हणालों की पाहतां
काय, आमचे हात धरा, नाही तर आम्ही वाहून जाऊं. असें म्हणतांच
त्यांनीं आमचे हात धरले व म्हणाला की मी धरिलें असतां आपण वाहून
जाणे शक्य नाही. आम्हीही म्हणालों की, खरोखरच कारण जर आम्ही
वाहून जाणार असतो, तर श्रीसाईबाबांनीं आपणास पाठविलें नसतें; परंतु
त्याच्या मनांतून आम्हाला वांचविणें असल्यामुळे त्यांनींच ही कृपा केली.
अशा रीतीने आम्हांला रा. बाळा गुरवानें नदीकांठावर आणून सोडलें व
म्हणालें की आपण मोठरीनें जा. मी मागून सायकलनें येईन. तेव्हां
आम्ही त्याला म्हणालों की, तूं साईबाबांच्या रूपानें येऊन आमचा बचाव
करून जात नाहीस ना ? कारण आम्ही श्रीचा धावा करीत हातो. कसेही
असो. श्रीकृं करून आम्ही श्रीक्षेत्र शिडीं येथें सुखरूप घेऊन पोहचलों
व येथें आम्ही ता. २१-८-३२ ते २८-८-३२ पर्यंत राहिलों व

याच वेळीं श्रीद्वारकामार्गस ऑईलपेन्ट कोला; परंतु तो चांगला उठाव झाला नाही, म्हणून श्रीरामनवमीच्या अगोदर पुन्हा करून असें ठरविलें.

अनुभव ५ वा

माझ्या चिरंजिवाचें जावळ श्रीक्षेत्र काशी येथें करावें असें पूर्वीच ठरविलें होतें. त्यामुळे त्याचें जावळ फारच वाढलें असल्यामुळे सर्व सेवेकरी म्हणूं लागले कीं, हें येथेंच काढून घ्या. कारण सर्व तीर्थें येथेंच आहेत. तेव्हां मी म्हणालों कीं नवस काशीचा आहे व येथें कोल्यास मला माझे नातलग म्हणतील कीं खर्चास मिळून जावळ शिर्डी येथें केले. तरी आपण सर्व असें करा कीं, श्रीसाईबाबांस चिठी टाका व जसें उत्तर येईल त्याप्रमाणें करून कोणी दोष दिल्यास ती चिठी आपण दाखऊं. त्याप्रमाणें चिठी तीन वेळां टाकिली व उत्तर तिन्ही वेळां श्रीक्षेत्र काशी येथें करावें. असें आलें. तेव्हां अर्थातच सर्वांनीं सांगितलें कीं, जावळ काशीतच करा. यांत घेण्याचें इतकेंच कीं, ज्याचा नवस जसा असेल तसेंच झालें पाहिजे. आम्ही येथून निघते वेळीं विनंती केली कीं, श्रीक्षेत्र काशी येथें जाण्यास निघते वेळीं आपलें दर्शन घेऊं. त्याप्रमाणें आम्ही श्रीक्षेत्र शिर्डी येथें ता. १६-१-१९३३ रोजीं आलों व पुन्हा चिठी टाकली व येथून श्रीक्षेत्र काशी येथें जाण्याचा हुकूम ता. २२-१-१९३३ रोजीं झाला. म्हणजे चिठीचें उत्तर आलें त्याप्रमाणें आम्ही सर्व तयारी करून सामानाची आवरा-आवर केली, तेव्हां असें आढळून आलें कीं, बरोबर घेतलेल्या पितळी खळाचा बत्ता मिळेंना; तेव्हां सर्व ठिकाणीं त्याचप्रमाणें सर्व सामान शोधून पाहिलें, परंतु मिळाला नाही. तेव्हां मी म्हणालों कीं, न मिळाला तरी हरकत नाही; कारण माझी खात्री आहे कीं, आपला एकही जिन्नस जाणें शक्य नाही. असें म्हणून आम्ही श्रीचा उदां, प्रसाद व आज्ञा घेऊन निघालों, निघते वेळीं आम्ही म्हणालों कीं जावळ ज्या दिवशीं निर्विघ्न पार पडेल, त्याच दिवशीं म्हणजे जावळाच्या दिवशीं श्रीस अभिषेक करण्यास तेथून

लिहूं. असे म्हणून आम्ही निघालो, ते श्रीक्षेत्र प्रयाग येथे दुसऱ्या दिवशी सकाळी ११ वाजतां पोहोचलो व स्नानाकरितां कपडे काढणार तोंच बत्ता वर दिसला; तेव्हा मी आनंदाने म्हणालो की, पहा, मी म्हणालो त्याप्रमाणे झाले किंवा नाही? कारण श्रीसाईबाबा केव्हाही कोणाचे मन खिन्न करणार नाहीत; व आपणास दोष लावून घेणार नाहीत. असो. येथून आम्ही श्रीक्षेत्र काशी येथे आलो व ता. ३०-१-३३ रोजी जावळ करविण्याचे ठरविले व त्याप्रमाणे केलेही व येथून श्रीक्षेत्र गया येथे आलो.

अनुभव ६ वा

पूर्वी ठरविल्याप्रमाणे श्रीबाबांस अभिषेक करण्यास पत्र लिहिण्याचे राहिले. अर्थात् ठरविल्या दिवशीं अभिषेक झाला नाही. श्रीक्षेत्र गया येथे आम्ही रात्री ११-३० ला पोहोचलो; तोंपर्यंत मुलगा चांगला खेळत होता; परंतु गयावळाच्या घरी पाऊळ टाकतांच मुलगा एकाएकी गार पडला व चलनचलन राहिले. हे पाहून आम्ही सर्वजण भिऊन गेलो. लांबचा प्रवास असल्यामुळे सर्व तऱ्हेचीं औषधे जवळ ठेविलीं होती; परंतु त्यांतून एकही उपयोगी पडले नाही; तेव्हा माझ्या कुटुंबाने श्रीच्या उदीची पुढी फोडली व म्हणाली कीं अभिषेक करण्याचे पत्र रा. नानू पुजारी यांस लिहिले का? मी म्हणालो कीं पत्र लिहिण्यास विसरलो तरी तूं उदी लावून पाहा. मी आतांच पत्र लिहितो व आतांच्या आतां पोस्टांत टाकण्याची व्यवस्था लावतो. मी पत्र लिहिण्यास घेऊन पुरे केले व ते गयावळाच्या नोकराजवळ देऊन त्यास ते पोस्टांत टाकण्यास सांगितले. उदीचा प्रयोग होतांच मुलगा उठून बसला व त्याच्या आईस म्हणाला कीं, मला झोप येते. तरी तूंही झोप. इतके त्याचे शब्द ऐकतांच आम्हांस आनंद झाला व पत्र लिहिण्यास विसरलो, म्हणून श्रीसाईबाबांची प्रार्थना करून चुकीची क्षमा मागितली. हा अनुभव कसा तो पाहा. चुकी जाहली असल्यास वेळींच सावध करणे हा उदीचा प्रभाव! असो. ह्या दिवसापासून आमचीं सर्व तीर्थे निर्विघ्न पार पडली व आम्ही घरी सुखरूप परत आलो.

अनुभव ७ वा

श्रीरामनवमीच्या उत्सवास येण्याचें पूर्वीच ठरविलें होतें. त्याप्रमाणें आम्हीं श्रीक्षेत्र शिर्डी येथें ता. २-४-३३ रोजी सकाळीं ८-३० ला आलों. येतांना बरोबर ऑईलपेट आणिला होता तो द्वारकामार्हेस टावण्यास त्याच दिवशीं सुरुवात केळी व सोमवारी दोन प्रहरच्या आंत सर्व काविला. ह्या वेळीं आम्हीं दीक्षितवाड्यांत उतरलों होतो. जत्रेचे दिवस असल्यामुळें सर्व तऱ्हेचीं दुकानें बाड्यापुढेंच होती. तीं पाहून माझा लहान मुलगा हा ओटीवरच खेळत बसला होता व श्री. हरेराम हे आमच्या स्वमानुसार आमच्या बिन्हाडीं होते. उत्सवांत मुलाला जेवण वेळेवर मिळणार नाहीं असें वाटल्यावरून आम्ही बरोबर स्टोव्ह घेतला होता. परंतु ह्याच दिवशीं मुलगा कांहीं एक न खातां सुमारे ३ वाजतां झोपी गेला व त्याच वेळीं त्याला सुमारे २ पर्यंत ताप चढला. हें पाहून मी व माझे कुटुंब मिळून गेलों कारण ४ दिवस राहावयाचे असल्या कारणानें व मुलाची प्रकृतीही चांगली असल्यानें आम्ही कोणतेंच औषध बरोबर घेतलें नाहीं. असो. हा दिवस श्रीसमर्थीची उदी व तीर्थ देऊन काढला, मंगळवारी म्हणजे श्रीच्या उत्सवाच्या दिवशीं ताप ४ पर्यंत गेला, तेव्हां मी फारच भ्यालों आहे. हें पाहतांच श्री. हरेराम यांनीं डॉक्टर आणून तपासा असें सांगितलें. तेव्हां डॉक्टर आणणें म्हणजे कोपरगांवीं गेलें पाहिजे व मी तर येथील अनोळख. तेव्हां काय करावें, हा विचार पडला असतां रा. बाळा गुरव यांनीं आपल भाचा कोपरगांवास पाठविला व डॉ. मेथा यांस घेऊन येण्यास सांगितलें. तो जातो इतक्यांत व. गाडगीळ हे त्यांबरोबर आलेले भट डॉक्टर यांस घेऊन आले व मुलास तपासून सर्व केस लिहिली व त्याप्रमाणें डॉ. मेथा यांस औषध पाठविण्यास सांगितलें. डॉ. भट म्हणाले की, मुलगा निमोनियानें सीक झाला आहे. श्री. देशपांडे, त्याचप्रमाणें श्री. ह. प. दासगणू महाराज म्हणाले की, मुलगा विषमज्वरानें सीक आहे. हीं सर्वांचीं विधानें ऐकून माझीं सर्व गात्रें शिथिल झालीं व आतां काय

करावें हा विचार चालला असता श्री. हरैराम म्हणाले कीं भिऊ नको. मुलाच्या केंसालाही धक्का लागणार नाही व लागला तर शिर्डीस साईबाबाच नाही असें समज. मुलगा इंग्रजी औषध मुळीच घेत नसे, म्हणून मी रा. माधवराव देशपांडे यांना सांगितले कीं, आपणच कांहीं योग्य औषध असल्यास द्यावें. परंतु ते म्हणत कीं, ताप उतरल्याखेरीज मी औषध देणार नाहीं. कारण ताप उतरल्याखेरीज तापाचें निदान ठरविणें बरोबर नाही व घाईनें कोणतेंच औषध देऊं नये. हें पाहतांच आम्हीं जें औषध डॉ. मद्र यांनीं सांगितलें तें दिलें; परंतु गुण न येतां दिवसेंदिवस तापाचें प्रमाण वाढूं लागलें व मुलगाही अशक्त झाला. तरी अशा स्थितींत तो श्रीसमाधी-पुढे नेण्यांस सांगत असे व तेथें गेला म्हणजे नमस्कार करून परत येतांना ऊदी घेऊन येत असे. असा क्रम शुक्रवारपर्यंत चालू होता. परंतु शनिवारी मुलानें समाधिनिर्दिरांतच राहण्याचा हट्ट घेतला व त्याप्रमाणें आम्हीं आम्हें सामान वगैरे घेऊन दीक्षितवाड्यांतून समाधिनिर्दिरांत आली. रा. तात्या पाटिलांच्या आग्रहावरून श्री. देशपांडे हे औषध देऊं लागले; परंतु गुण म्हणून कांहींच दिसला नाही. रा. शिरवळकरबुवा हें सर्व बाहेरचें कांहीं आहे काय, हें पाहून धकले; तरी गुण नाही; तेव्हां मी निश्चय केला कीं आतां उदी व तीर्थ यांशिवाय कांहीं देणार नाहीं. श्रीसाईबाबांनीं पाहिजे तर जगवावा किंवा मारावा. त्यांना जसें वाटेल तसें ते कारण्यास समर्थ आहेत. असें म्हणून कांहीं अपराध केल्यास मला क्षमा करावी व पुत्रदान देऊन मला जन्माचें ऋणी करावें. असो ऊदी तीर्थ व श्रीचा धावा ह्यानें मुलाचा ताप ११ व्या दिवशीं उतरला. या सर्व दिवसांत जास्त कोणीं मुलाकरितां मेहनत केली असेल तर ती श्री. बाप्पाजी ग्रामजोशी यांनीं कोणत्याही तऱ्हेचा त्रास अथवा खेद न दाखवितां आपल्याच घरचें काम आहे असें समजून, जाग्या व वेळोवेळीं पाहिजे ती मदत केली असल्यामुळें मी त्यांचा फार ऋणी आहे. असो. पुढे १४ व्या दिवशीं आम्हांस घरीं जाण्याचा श्रीचा हुकूम मिळाला. त्याप्रमाणें आम्ही मुलाला अशक्त स्थितींत घेऊन आलों

परंतु रत्यांत तीन वेळां गाडीच्या धक्यानें डोळे फिरविले होते तरी पण ऊदी व तार्थ यांनीं त्यास घरीं सुखरूप आणिलें. शिडींत मुळगा सीक असतां श्री हरेराम यांनीं आपल्या अंगावरील मरम शाल व उपरणें मुळगा पांघरण्याकरितां दिलें होतें. त्याचा उपयोग प्रसाद असें समजून करीत आहे आम्ही श्री हरेराम यांचे कसे ऊतराई होऊं तें एक देव जाणें. कारण त्यांनीं आम्हाला ऋणी करून ठेवले आहे. ह्यावेळींही निघतांना आम्ही श्रीस नवस केला कीं, मुळगा फिरता हिंडता झाला, तर आम्ही गुरुपौर्णिमेस येऊं त्याप्रमाणें मुळगा फिरताहिंडता झाला व आम्ही श्रीच्या दर्शनास गुरुपौर्णिमेस येऊन गेलों. ह्याच वेळीं श्री. नवलकर व रा. व. प्रधान यांची माझी ओळख झाली व त्यांच्या हुकमानें मी माझे अनुभव लिहिले आहेत. कळावें.

साईदास,

दादाजी गोपीनाथ जोशी

५९५A. C. D. लेडी जमशेटजी रोड, दादर

श्रीसाहवावा

मे १९३५ चे शिर्डीवृत्त

मे महिन्यांत २५ संतप्रेमी मंडळी मुंबई, ठाणे, पुणे, अहमदनगर, नाशिक या ठिकाणाहून आले होते. त्यांत सरदार गिरीकर साहेब होते.

२ श्रीस देणगी जिनसा वगैरे अर्पण केल्या त्या

१ रा. रा. राजाराम मांजरमकर—मांजरम. जि. नांदेड-लहान चांदीच्या पाहुका भार ०।८०.

२ रा. रा. एकनाथ प्रल्हाद सुगांवकर—पुणे—गांधरा जरीचा रुमाल.

३ रा. रा. माधवराव सहजबुद्धे—शिर्डी—उदयतीर्था लहान जर्मन सिलव्हरची घों.

४ रा. रा. बाळा काशिराम शिंदी चौपदार—शिर्डी—मुलाच्या लग्नाप्रसिध्द श्रीस पित्रळेकांठी उपरणे.

५ श्रीमती रतनबाई पार्शीण—मुंबई तांबडा सटीन २।। वार, गुलाबी कापड वा १ व मांजरपाट वार ५; श्रीची समाधि पुसण्यास व श्रीचा फोटो पुसण्यास.

६ इतर श्रीसाईभक्तांकडून श्रीस नैवेद्य, अभिषेक वगैरे करण्यांत आले.

३ श्रीच्या समाधीच्या वरच्या बाजूने अद्याप पाणी पाडतरते. ता. १।५।३५ रोजी ह. भ. प. दासगणू महाराज यांनी श्रीअक्कलकोटस्वामी महाराज यांची पुण्यतिथि कीर्तन करून साजरी केली. त्यांनी परशुरामजयंतीप्रसिध्द श्रीस अभिषेक करून शिरा हा प्रसाद वाटला व गाईना चारा घातला व श्रीमंदिरासमोर रोवनाई केली. नृसिंहजयंती व हळ त्यांनी कीर्तन केले व गाईस चारा घातला व दीपोत्सव केला. ता. १४, २५ व ३० मे रोजी दासगणूमहाराज यांनी श्रीद्वारकामाईमध्ये कीर्तन केले.

४ रौप्य ज्युबिली

राजे पंजम जॉर्ज यांना गादीवर बसून २५ वर्षे झाली, त्याप्रसिध्द रौप्य ज्युबिलीसमारंभ शिर्डी संस्थानकमिटीने साजरा केला, त्या वेळी श्रीच्या पुढे ह. भ. प. किसनराव संस्थानचे गवई यांचे कीर्तन झाले व संस्थानने त्याशिवाय शिर्डी गावांतले ज्युबिलीच्या उत्सवास रु. ५ दिले व रा. रा. वसंतराव ना. गोरक्षकर यांनी त्याप्रसिध्द सभा रुग्णाचा शिरा हा प्रसाद श्रीस अर्पण करून तो सर्वांस वांटला. समारंभास रा. रा.

बाळासाहेब वेच, रा. रा. माधवराव देशपांडे, रा. रा. तात्या पाटील, दासगणू महाराज, रा. रा. बापूराव बोराबके ही मंडळी हजर होती.

५ रा. रा. शरच्चंद्र आत्माराम आरोळकर, गुंटकल यांनी श्रीचे पुढे गायन ता. ८।५।३५ रोजी केलें. रा. रा. दत्तात्रय दामोदर रासने, पुणे यांनीही वेहमीप्रमाणें ता. ९।५।३५ रोजी गायन केलें. ह. भ. प. बाबूराव वेष्टकर यांनी श्रीपुढें ता. ९।५।३५ रोजी कीर्तन केलें.

६ सभामंडप

सभामंडपाचें काम बंद आहे. तें बंद असण्याचें कारण मार्च महिन्याच्या शिर्डी-वृत्तांत दिलें आहे. अद्यापपर्यंत त्याप्रीत्यर्थ भक्तांकडून मोठ्या रकमा आल्या नाहींत. त्या आल्याशिवाय काम सुरू करणें अशक्य झालें आहे. श्रीछाडबाबा भक्तांस प्रेरणा करून कामास लवकरच सुरवात करून घेतील अशी श्रीस प्रार्थना करितों. यापासून श्री "जो दुसऱ्यावरी विश्वासला । त्याचा कार्यभाग बुडाला ।" हें तत्त्व पूर्णपणें निर्दर्शनास आणून दिलें.

७ संस्थानसमाचार

शिर्डी संस्थान पोटकमिटीची सभा सान्ताक्रुझ येथें रावबहादुर मोरेश्वर वि. प्रधान यांच्या वंगत्यात ता. ५ व २६ मे रोजी भरल्या होत्या. त्या वेळीं पुढील कामास मंजुरी देण्यांत आली.

१ ह. भ. प. दासगणू महाराज यांच्या सूचनेवरून श्रीमंदिरांत दरगुहवारी या ऐवजीं प्रत्येक एकादशीस व त्याचप्रमाणें संतांच्या पुण्यतिथीस व ईश्वराच्या अवताराच्या जयंतीच्या दिवशीं संस्थानचे गवयीं यांनीं कीर्तन करावें.

२ संस्थानचा सेवेकरी रा. रा. बाळा काशिराम शिंपी चौपदार यांचे साकोरीचा उपासनी शिर्डी येथें आला असतांना जें वर्तन घडलें, त्याबद्दल पोट कमिटीनें ठरव करून त्याचा जबाब मागविल्यावरून त्यानें त्या वर्तनाबद्दल माफी मागून दिल्लीरी प्रदर्शित केल्यावरून पोटकमिटीनें मेहेरनजर करून त्याची माफी मंजूर केली. यापुढें त्यानें असे वर्तन करूं नये म्हणून त्यास सक्त ताकीद देण्यांत आली.

३ ह. भ. प. दासगणू महाराज यांनीं त्यांच्या श्रीरामनवमी शके १८५७ च्या उत्सवाच्या वृत्तांतांत असें लिहिलें आहे की, रविवार चैत्र शुभा. ११ च्या दिवशीं कीर्तन-